

IMPORTANT INFORMATION

Please have this translated

معلومات مهمة: البحث على الترجمة

重要资讯: 请找人為你翻譯

重要資訊: 請找人為你翻譯

اطلاعات مهم: لطفا درخواست کنید
که این اطلاعات را برای شما ترجمه کنند

RENSEIGNEMENTS IMPORTANTS

Prière de les faire traduire

重要な情報: これを翻訳してください

중요정보: 번역해주세요

INFORMAÇÃO IMPORTANTE

Favor solicitar tradução

ਜ਼ਰੂਰੀ ਜਾਣਕਾਰੀ

ਕਿਰਪਾ ਕਰਕੇ ਇਸਦਾ ਅਨੁਵਾਦ ਕਰਵਾਓ

INFORMACIÓN IMPORTANTE

Busque a alguien que le traduzca

MAHALAGANG IMPORMASYON

Mangyaring isalin ito

TIN TỨC QUAN TRỌNG

Xin hãy dịch sang tiếng Việt

17 ਅਕਤੂਬਰ, 2025

ਪਿਆਰੇ ਕਾਰੋਬਾਰੀ ਮਾਲਕ:

ਵਿਸ਼ਾ: Kingsway-Main Street ਬੱਸ ਤਰਜੀਹ ਪ੍ਰੋਜੈਕਟ

ਅਸੀਂ ਤੁਹਾਨੂੰ Kingsway ਅਤੇ Main St ਦੇ ਨਾਲ-ਨਾਲ ਸੜਕ ਕਿਨਾਰੇ ਪਾਰਕਿੰਗ ਅਤੇ ਬੱਸ ਲੇਨਾਂ ਵਿੱਚ ਯੋਜਨਾਬੱਧ ਤਬਦੀਲੀਆਂ ਬਾਰੇ ਸੂਚਿਤ ਕਰਨ, ਅਤੇ ਕਾਰੋਬਾਰੀ ਡਿਲੀਵਰੀਆਂ ਅਤੇ ਲੋਡਿੰਗ 'ਤੇ ਸੰਭਾਵੀ ਪ੍ਰਭਾਵਾਂ ਬਾਰੇ ਤੁਹਾਡੀ ਰਾਏ ਲੈਣ ਲਈ ਲਿਖ ਰਹੇ ਹਾਂ।

2026 ਦੇ ਸ਼ੁਰੂ ਵਿੱਚ, ਵੈਨਕੂਵਰ ਸਿਟੀ ਅਤੇ TransLink **ਬੱਸ ਲੇਨਾਂ ਦਾ ਵਿਸਤਾਰ ਕਰਨ, ਕੁਝ ਬੱਸ ਸਟਾਪਾਂ ਦੀ ਜਗ੍ਹਾ ਬਦਲਣ, ਅਤੇ ਮੁੱਖ ਚੌਰਾਹਿਆਂ ਵਿੱਚ ਸੁਧਾਰ ਕਰਨ** ਦੀ ਯੋਜਨਾ ਬਣਾ ਰਹੇ ਹਨ ਤਾਂ ਜੋ ਬੱਸਾਂ ਦੀ ਟ੍ਰੈਫਿਕ ਵਿੱਚ ਅਸਾਨੀ ਨਾਲ ਅੱਗੇ ਵਧਣ ਅਤੇ ਸਮੇਂ 'ਤੇ ਰਹਿਣ ਵਿੱਚ ਇਹ ਸੁਧਾਰ ਇਸ ਮਕਸਦ ਨਾਲ ਕੀਤੇ ਗਏ ਹਨ ਕਿ:

- ਰੂਟ 19, 3, 8, 25, ਅਤੇ 26 'ਤੇ ਜਨਤਕ ਆਵਾਜਾਈ ਦੀਆਂ ਹਜ਼ਾਰਾਂ ਸਵਾਰੀਆਂ ਲਈ ਯਾਤਰਾ ਦੇ ਸਮੇਂ ਨੂੰ ਘਟਾਉਣਾ
- Mount Pleasant, Kensington-Cedar Cottage, Joyce-Collingwood, ਅਤੇ ਸ਼ਹਿਰ ਭਰ ਦੀਆਂ ਮੰਜ਼ਿਲਾਂ ਤੱਕ ਜਨਤਕ ਆਵਾਜਾਈ ਦੀ ਪਹੁੰਚ ਨੂੰ ਬਿਹਤਰ ਬਣਾਉਣਾ
- ਮੁੱਖ ਚੌਰਾਹਿਆਂ 'ਤੇ ਟ੍ਰੈਫਿਕ ਅਤੇ ਪ੍ਰਵਾਹ ਵਿੱਚ ਸੁਧਾਰ ਕਰਨਾ
- ਜਿੱਥੇ ਵੀ ਸੰਭਵ ਹੋਵੇ, ਕਾਰੋਬਾਰਾਂ ਦੀ ਪਾਰਕਿੰਗ ਅਤੇ ਲੋਡਿੰਗ 'ਤੇ ਪੈਣ ਵਾਲੇ ਅਸਰਾਂ ਨੂੰ ਸੰਤੁਲਿਤ ਕਰਨਾ ਅਤੇ ਘਟਾਉਣਾ।

ਇਹ ਪ੍ਰੋਜੈਕਟ **ਕੌਸਲ** ਦੀ ਵਿਸ਼ਾ ਨੂੰ ਅੱਗੇ ਵਧਾਏਗਾ ਜੋ ਕਿ Kingsway ਅਤੇ ਹੋਰ ਅੱਠ ਬੱਸ ਗਲਿਆਰਿਆਂ 'ਤੇ ਜਨਤਕ ਆਵਾਜਾਈ ਨੂੰ ਤਰਜੀਹ ਦੇਣ ਅਤੇ ਪਾਰਕਿੰਗ ਜਾਂ ਆਮ ਟ੍ਰੈਫਿਕ ਤੋਂ ਜਗ੍ਹਾ ਦੀ ਮੁੜ ਵੰਡ ਕਰਨ ਦੀ ਗੱਲ ਕਰਦੀ ਹੈ ਕਾਉਂਸਿਲ ਨੇ 2026 ਤੱਕ ਜਨਤਕ ਆਵਾਜਾਈ ਦੇ ਵਰਤੋਂਕਾਰਾਂ ਲਈ ਯਾਤਰਾ ਦੇ ਸਮੇਂ ਅਤੇ ਭਰੋਸੇਯੋਗਤਾ ਵਿੱਚ ਘੱਟੋ-ਘੱਟ 10% ਸੁਧਾਰ ਕਰਨ ਦਾ ਟੀਚਾ ਰੱਖਿਆ ਹੈ।

Kingsway ਅਤੇ Main St 'ਤੇ ਕੀ ਹੋ ਰਿਹਾ ਹੈ?

ਇਹ ਪ੍ਰੋਜੈਕਟ ਸਾਰੇ **Kingsway** (Main St ਤੋਂ ਬਾਊਂਡਰੀ ਰੋਡ) ਅਤੇ **Main St** ਦੇ ਹਿੱਸੇ (Union St ਅਤੇ E 7th Ave ਦੇ ਵਿਚਕਾਰ) 'ਤੇ ਕਰਬ ਲੇਨ ਅਤੇ ਪਾਰਕਿੰਗ ਦੇ ਵਿਨਿਯਮਾਂ ਵਿੱਚ ਤਬਦੀਲੀ ਕਰੇਗਾ (ਪੰਨਾ 5 'ਤੇ ਨਕਸ਼ਾ A ਦੇਖੋ)।

2026 ਦੇ ਸ਼ੁਰੂ ਵਿੱਚ ਸ਼ੁਰੂਆਤ ਕਰਦੇ ਹੋਏ, ਗਲਿਆਰੇ ਵਿੱਚ ਕੀਤੀਆਂ ਜਾਣ ਵਾਲੀਆਂ ਤਬਦੀਲੀਆਂ ਵਿੱਚ ਸ਼ਾਮਲ ਹਨ:

- **ਬੱਸ ਲੇਨਾਂ ਅਤੇ ਪਾਰਕਿੰਗ/ਲੋਡਿੰਗ** – ਦਿਨ ਦੇ ਕੁਝ ਸਮਿਆਂ ਦੌਰਾਨ ਕਰਬ ਲੇਨ (ਸੜਕ ਕਿਨਾਰੇ ਵਾਲੀ ਲੇਨ) ਨੂੰ ਬੱਸ ਲੇਨ ਵਜੋਂ ਨਿਯਤ ਕੀਤਾ ਜਾਵੇਗਾ। ਇਹਨਾਂ ਸਮਿਆਂ ਦੌਰਾਨ ਪਾਰਕਿੰਗ ਪ੍ਰਤਿਬੰਧਿਤ ਹੋਵੇਗੀ।

ਭਾਗ	ਇਹਨਾਂ ਸਮਿਆਂ ਦੌਰਾਨ ਬੱਸਾਂ ਲਈ ਰਾਖਵੀਂ ਸੜਕ ਦੇ ਕਿਨਾਰੇ ਦੀ ਲੇਨ	ਇਹਨਾਂ ਸਮਿਆਂ ਦੌਰਾਨ ਪਾਰਕਿੰਗ ਦੀ ਇਜਾਜ਼ਤ ਨਹੀਂ ਹੈ
Main St (Union St – E 7th Ave)	ਉੱਤਰ/ਦੱਖਣ ਵੱਲ ਜਾਣਾ: ਸਵੇਰੇ 7 ਤੋਂ ਸ਼ਾਮ 7 ਵਜੇ, ਹਰ ਰੋਜ਼	ਦੋਵੇਂ ਪਾਸੇ: ਸਵੇਰੇ 7 ਤੋਂ ਸ਼ਾਮ 7 ਵਜੇ, ਹਰ ਰੋਜ਼
Kingsway (Main St–Dumfries St)	ਉੱਤਰ-ਪੱਛਮ ਵੱਲ ਜਾਣਾ: ਸਵੇਰੇ 7 ਤੋਂ 10 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ ਦੱਖਣ-ਪੂਰਬ ਵੱਲ ਜਾਣਾ: ਦੁਪਹਿਰ ਬਾਅਦ 3 ਤੋਂ 7 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ	ਉੱਤਰ ਪਾਸੇ: ਸਵੇਰੇ 7 ਤੋਂ 10 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ ਦੱਖਣ ਪਾਸੇ: ਦੁਪਹਿਰ ਬਾਅਦ 3 ਤੋਂ 7 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ
Kingsway (Dumfries St–Nanaimo)	ਉੱਤਰ-ਪੱਛਮ/ਦੱਖਣ-ਪੂਰਬ ਵੱਲ ਜਾਣਾ: ਸਵੇਰੇ 7 ਤੋਂ 10 ਵਜੇ ਅਤੇ ਦੁਪਹਿਰ ਬਾਅਦ 3 ਤੋਂ 7 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ	ਦੋਵੇਂ ਪਾਸੇ: ਸਵੇਰੇ 7 ਤੋਂ 10 ਵਜੇ ਅਤੇ ਦੁਪਹਿਰ ਬਾਅਦ 3 ਤੋਂ 7 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ
Kingsway (Nanaimo St–Boundary Rd)	ਉੱਤਰ-ਪੱਛਮ ਵੱਲ ਜਾਣਾ: ਸਵੇਰੇ 7 ਤੋਂ 10 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ ਦੱਖਣ-ਪੂਰਬ ਵੱਲ ਜਾਣਾ: ਦੁਪਹਿਰ ਬਾਅਦ 3 ਤੋਂ 7 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ	ਉੱਤਰ ਪਾਸੇ: ਸਵੇਰੇ 7 ਤੋਂ 10 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ ਦੱਖਣ ਪਾਸੇ: ਦੁਪਹਿਰ ਬਾਅਦ 3 ਤੋਂ 7 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ

ਧਿਆਨ ਦਿਓ: ਹੋਰ ਵੇਰਵਿਆਂ ਲਈ vancouver.ca/kingsway-transit 'ਤੇ ਸੈਕਸ਼ਨ ਨਕਸ਼ੇ ਦੇਖੋ

- **ਚੌਰਾਹੀਆਂ ਦਾ ਸੁਧਾਰ**
 - ਵਿਅਸਤ ਚੌਰਾਹੀਆਂ ਦੇ ਕੋਲ ਪਹੁੰਚਣ ਤੋਂ ਪਹਿਲਾਂ ਨੋ-ਸਟਾਪਿੰਗ ਜ਼ੋਨਾਂ ਦੀਆਂ ਲੰਬਾਈਆਂ ਨੂੰ ਵਧਾਇਆ ਜਾਣਾ
 - ਮੁੱਖ ਚੌਰਾਹੀਆਂ 'ਤੇ ਨਵੇਂ ਸੱਜੇ-ਮੋੜ ਦੇ ਸਿਗਨਲ ਅਤੇ 'ਸਿਰਫ਼ ਸੱਜੇ ਮੋੜ' ਦੇ ਸੰਕੇਤ
- **ਰੂਟ 19 'ਤੇ ਬੱਸ ਸਟਾਪ ਵਿੱਚ ਤਬਦੀਲੀਆਂ**
 - TransLink ਰੂਟ 19 ਉੱਪਰ 17 ਬੱਸ ਸਟਾਪ ਦੇ ਸਥਾਨਾਂ ਵਿੱਚ ਤਬਦੀਲੀਆਂ ਕਰਨ ਅਤੇ ਪਹੁੰਚਯੋਗਤਾ ਨੂੰ ਬਣਾਏ ਰੱਖਣ ਲਈ ਕ੍ਰਾਸਵਾਕਾਂ ਦੇ ਨੇੜੇ 5 ਨਵੇਂ ਸਟਾਪ ਜੋੜਨ ਦਾ ਪ੍ਰਸਤਾਵ ਦੇ ਰਿਹਾ ਹੈ।

ਤੁਹਾਡੇ ਕਾਰੋਬਾਰ ਜਾਂ ਰਿਹਾਇਸ਼ ਦੇ ਆਲੇ-ਦੁਆਲੇ ਕੀ ਬਦਲ ਰਿਹਾ ਹੈ

ਅਸੀਂ **Union St ਅਤੇ E 7th Ave ਦੇ ਵਿਚਕਾਰ Main St** 'ਤੇ ਹੇਠਾਂ ਦਿੱਤੀਆਂ ਤਬਦੀਲੀਆਂ ਕਰਨ ਦੀ ਯੋਜਨਾ ਬਣਾ ਰਹੇ ਹਾਂ (ਪੰਨਾ 5 'ਤੇ ਨਕਸ਼ਾ B ਦੇਖੋ):

- **ਬੱਸਾਂ ਲਈ ਰਾਖਵੀਂ ਸੜਕ ਦੇ ਕਿਨਾਰੇ ਦੀ ਲੇਨ:**
 - ਦੋਵੇਂ ਦਿਸ਼ਾਵਾਂ ਵਿੱਚ ਹਰ ਰੋਜ਼ ਸਵੇਰੇ 7 ਤੋਂ ਸ਼ਾਮ 7 ਵਜੇ ਤਕ
 - Terminal Ave ਅਤੇ Union St ਦੇ ਵਿਚਕਾਰ ਦੋਵੇਂ ਦਿਸ਼ਾਵਾਂ ਵਿੱਚ ਨਵੀਆਂ ਬੱਸ ਲੇਨਾਂ
 - E 7th Ave ਤੋਂ E 4th Ave ਤੱਕ ਉੱਤਰ ਵੱਲ ਜਾਣ ਵਾਲੀਆਂ ਬੱਸ ਲੇਨਾਂ ਦੇ ਵਧੇਰੇ ਲੰਬੇ ਸਮੇਂ
 - ਦੂਜੇ ਵਾਹਨ ਸੱਜੇ ਪਾਸੇ ਮੁੜਨ ਲਈ ਬੱਸ ਲੇਨ ਦੀ ਵਰਤੋਂ ਕਰ ਸਕਦੇ ਹਨ, ਪਰ ਬੱਸ ਲੇਨ ਦੀ ਵਰਤੋਂ ਕਰਦੇ ਹੋਏ ਚੌਰਾਹਿਆਂ ਵਿੱਚੋਂ ਨਹੀਂ ਲੰਘ ਸਕਦੇ
- **ਬੱਸ ਲੇਨਾਂ ਦੇ ਸਮਿਆਂ ਨਾਲ ਮਿਲਾਉਣ ਲਈ ਵਧਾਈਆਂ ਗਈਆਂ ਪਾਰਕਿੰਗ ਪਾਬੰਦੀਆਂ:**
 - Main St ਦੇ ਦੋਵੇਂ ਪਾਸੇ ਹਰ ਰੋਜ਼ ਸਵੇਰੇ 7 ਤੋਂ ਸ਼ਾਮ 7 ਵਜੇ
- **ਖੱਬੇ ਮੁੜਨ ਦੀਆਂ ਪਾਬੰਦੀਆਂ ਜੋੜੀਆਂ ਗਈਆਂ:**
 - Main St ਅਤੇ E 3rd Ave 'ਤੇ ਦੱਖਣ ਵੱਲ: ਦੁਪਹਿਰ ਬਾਅਦ 3 ਤੋਂ 7 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ
 - Main St ਅਤੇ Prior St 'ਤੇ ਦੱਖਣ ਵੱਲ: ਦੁਪਹਿਰ ਬਾਅਦ 3 ਤੋਂ 7 ਵਜੇ, ਸੋਮਵਾਰ ਤੋਂ ਸ਼ੁੱਕਰਵਾਰ (ਸੋਮ-ਸ਼ੁੱਕਰ ਸ਼ਾਮ 3 ਤੋਂ 6 ਵਜੇ ਤੋਂ ਵਧਾ ਕੇ)
- **ਰੂਟ 3, 8, 19, N8, ਅਤੇ N19 ਨੂੰ ਪ੍ਰਭਾਵਿਤ ਕਰਨ ਵਾਲੀਆਂ ਬੱਸ ਸਟਾਪ ਤਬਦੀਲੀਆਂ:**
 - Main St ਅਤੇ Industrial Ave ਵਿਖੇ ਉੱਤਰ ਵੱਲ ਜਾਣ ਦਾ ਬੱਸ ਸਟਾਪ ਹਟਾਇਆ ਗਿਆ
 - Main St & E 5th Ave ਅਤੇ Main St & E 6th Ave ਵਿਖੇ ਉੱਤਰ ਵੱਲ ਜਾਣ ਦੇ ਬੱਸ ਸਟਾਪਾਂ ਨੂੰ E 5th Ave ਅਤੇ E 6th Ave ਵਿਚਕਾਰ ਇੱਕ ਨਵੇਂ ਸਟਾਪ ਨਾਲ ਬਦਲਿਆ ਗਿਆ ਹੈ

ਆਪਣੀ ਰਾਏ ਦਿਓ – ਸਾਨੂੰ ਆਪਣੀਆਂ ਕਾਰੋਬਾਰ ਸੰਬੰਧੀ ਲੋੜਾਂ ਅਤੇ ਪਾਰਕਿੰਗ ਲੋੜਾਂ ਬਾਰੇ ਦੱਸੋ

ਅਸੀਂ ਸਮਝਦੇ ਹਾਂ ਕਿ ਸੜਕ ਕਿਨਾਰੇ ਜਗ੍ਹਾ ਵਿੱਚ ਤਬਦੀਲੀਆਂ ਪਿਕ-ਅੱਪ ਅਤੇ ਡਿਲੀਵਰੀਆਂ, ਗਾਹਕਾਂ ਤੱਕ ਪਹੁੰਚ, ਅਤੇ ਪਾਰਕਿੰਗ ਨੂੰ ਪ੍ਰਭਾਵਿਤ ਕਰ ਸਕਦੀਆਂ ਹਨ। ਪ੍ਰਸਤਾਵਿਤ ਤਬਦੀਲੀਆਂ ਦਾ ਮਕਸਦ ਪਾਰਕਿੰਗ ਅਤੇ ਲੋੜਿੰਗ ਪ੍ਰਭਾਵਾਂ ਨੂੰ ਘਟਾਉਣਾ ਅਤੇ ਉਨ੍ਹਾਂ ਸਮਿਆਂ ਨੂੰ ਨਿਸ਼ਾਨਾ ਬਣਾਉਣਾ ਹੈ ਜਦੋਂ ਬੱਸਾਂ ਵਿੱਚ ਦੇਰੀ ਹੁੰਦੀ ਹੈ। ਅਸੀਂ ਸਥਾਨਕ ਕਾਰੋਬਾਰਾਂ ਤੋਂ ਪ੍ਰਭਾਵਾਂ ਅਤੇ ਸੰਭਾਵੀ ਹੱਲਾਂ ਬਾਰੇ ਵੀ ਸੁਣਨਾ ਚਾਹੁੰਦੇ ਹਾਂ।

ਅਸੀਂ ਇਹ ਸਮਝਣ ਦੀ ਉਮੀਦ ਕਰ ਰਹੇ ਹਾਂ ਕਿ ਇਹ ਪ੍ਰੋਜੈਕਟ ਕਾਰੋਬਾਰੀ ਲੋੜਿੰਗ (ਡਿਲੀਵਰੀ, ਪਿਕ-ਅੱਪ ਅਤੇ ਡ੍ਰਾਪ-ਆਫ) ਨੂੰ ਕਿਵੇਂ ਪ੍ਰਭਾਵਿਤ ਕਰ ਸਕਦਾ ਹੈ ਅਤੇ ਜਿੱਥੇ ਸੰਭਵ ਹੋਵੇਗਾ, ਲੋੜਿੰਗ ਜ਼ੋਨਾਂ, ਸਾਈਡ-ਸਟ੍ਰੀਟ ਪਾਰਕਿੰਗ ਜਾਂ ਪਿਛਲੀ ਲੇਨ ਸੰਚਾਲਨਾਂ ਵਿੱਚ ਤਬਦੀਲੀਆਂ 'ਤੇ ਵਿਚਾਰ ਕਰਾਂਗੇ। ਇਹ ਯਕੀਨੀ ਬਣਾਉਣ ਲਈ ਕਿ ਤੁਹਾਡੀਆਂ ਲੋੜਾਂ 'ਤੇ ਵਿਚਾਰ ਕੀਤਾ ਜਾਵੇ, ਅਸੀਂ ਤੁਹਾਡੇ ਤੋਂ ਸੁਣਨਾ ਚਾਹੁੰਦੇ ਹਾਂ:

- **ਆਪਣੀਆਂ ਲੋੜਿੰਗ, ਸੰਚਾਲਨ ਅਤੇ ਕਾਰੋਬਾਰੀ ਲੋੜਾਂ ਨੂੰ ਸਾਂਝਾ ਕਰਨ ਲਈ ਸਾਡਾ ਔਨਲਾਈਨ ਕਾਰੋਬਾਰੀ ਸਰਵੇਖਣ ਪੂਰਾ ਕਰੋ, ਜੋ 20 ਅਕਤੂਬਰ ਤੋਂ 9 ਨਵੰਬਰ ਦੇ ਵਿਚਕਾਰ ਉਪਲਬਧ ਹੈ:**
<https://survey.vancouver.ca/s3/Kingsway-Bus-Priority-Business-Survey>
- **20 ਅਕਤੂਬਰ ਤੋਂ 9 ਨਵੰਬਰ ਤੱਕ translink.ca/route19 'ਤੇ ਉਪਲਬਧ TransLink ਦੇ ਔਨਲਾਈਨ ਸਰਵੇਖਣ ਵਿੱਚ ਬੱਸ ਸਟਾਪ ਸੰਬੰਧੀ ਤਬਦੀਲੀਆਂ ਬਾਰੇ ਫੀਡਬੈਕ ਸਾਂਝੀ ਕਰੋ**

ਹੋਰ ਜਾਣਕਾਰੀ

ਸਮੁੱਚੇ Kingsway ਅਤੇ Main Street ਬੱਸ ਤਰਜੀਹ ਪ੍ਰੋਜੈਕਟ ਬਾਰੇ ਸਵਾਲਾਂ ਜਾਂ ਹੋਰ ਜਾਣਕਾਰੀ ਲਈ:

- vancouver.ca/kingsway-transit 'ਤੇ ਜਾਓ
- kingswaybuspriority@vancouver.ca 'ਤੇ ਈਮੇਲ ਕਰੋ
- ਸਿਟੀ ਦੀ Van311 ਐਪ ਦੀ ਵਰਤੋਂ ਕਰੋ ਜੋ ਦਿਨ ਦੇ 24 ਘੰਟੇ, ਹਫ਼ਤੇ ਦੇ 7 ਦਿਨ ਉਪਲਬਧ ਹੈ।
- 3-1-1 'ਤੇ ਕਾਲ ਕਰੋ
- 9 ਨਵੰਬਰ 2025 ਤੱਕ vancouver.ca/kingsway-transit 'ਤੇ ਆਨਲਾਈਨ ਸਰਵੇਖਣ ਭਰੋ ਜਾਂ ਹੇਠਾਂ ਦਿੱਤੇ QR ਕੋਡ ਨੂੰ ਸਕੈਨ ਕਰੋ:



#19 ਬੱਸ ਸਟਾਪ ਵਿੱਚ ਤਬਦੀਲੀਆਂ ਬਾਰੇ ਵਧੇਰੇ ਜਾਣਕਾਰੀ ਲਈ, ਕਿਰਪਾ ਕਰਕੇ TransLink ਨਾਲ ਸੰਪਰਕ ਕਰੋ:

- ਪ੍ਰੋਜੈਕਟ ਦੇ ਵੇਰਵਿਆਂ ਲਈ translink.ca/route19 'ਤੇ ਜਾਓ ਅਤੇ 9 ਨਵੰਬਰ 2025 ਤੱਕ ਆਨਲਾਈਨ ਸਰਵੇਖਣ ਭਰੋ
- ਬੱਸ ਸਟਾਪਾਂ ਅਤੇ ਸਮਾਂ-ਸਾਰਣੀ ਬਾਰੇ ਤਾਜ਼ਾ ਜਾਣਕਾਰੀ ਲਈ translink.ca/schedules 'ਤੇ ਜਾਓ
- ਗਾਹਕ ਸੇਵਾ ਨੂੰ ਹਫ਼ਤੇ ਦੇ 7 ਦਿਨ ਸਵੇਰੇ 6:30 ਤੋਂ ਰਾਤ 10:00 ਵਜੇ ਤਕ 604-953-3333 'ਤੇ ਕਾਲ ਕਰ ਸਕਦੇ ਹੋ

ਤਹਿ-ਦਿਲੋਂ,

ਵੈਨਕੂਵਰ ਸਿਟੀ ਬੱਸ ਤਰਜੀਹ ਟੀਮ

507 W Broadway, Vancouver, British Columbia V5Z 0B4 Canada

Kingsway and Main Street ਬੱਸ ਤਰਜੀਹ ਪ੍ਰੋਜੈਕਟ


Kingsway – Main Street | ਬੱਸ ਤਰਜੀਹ ਪ੍ਰੋਜੈਕਟ



© 2025 ਵੈਨਕੂਵਰ ਸਿਟੀ ਬੱਸ ਤਰਜੀਹ ਟੀਮ

ਨਕਸ਼ਾ A: Main Street ਅਤੇ Kingsway 'ਤੇ ਬੱਸ ਲੇਨਾਂ

ਭਾਗ 1: Main Street (Union St ਤੋਂ East 7th Ave)



ਪੱਛਮੀ ਅਤੇ ਪੂਰਬੀ ਪਾਸੇ ਸੜਕ ਵੱਚਿ ਤਬਦੀਲੀਆਂ



- ਪਾਰਕਿੰਗ ਪ੍ਰਤੀਬੱਧਤਾ (ਹਰ ਰੋਜ਼ ਸਵੇਰੇ 7 ਵਜੇ ਤੋਂ ਸ਼ਾਮ 7 ਵਜੇ ਤੱਕ)
- ਬੱਸਾਂ ਲਈ ਕਨਿਅਰ ਵਾਲੀ ਲੇਨ (ਹਰ ਰੋਜ਼ ਸਵੇਰੇ 7 ਵਜੇ ਤੋਂ ਸ਼ਾਮ 7 ਵਜੇ ਤੱਕ)

ਮੌਜੂਦਾ ਬੱਸ ਲੇਨਾਂ

- ਪਾਰਕਿੰਗ ਪਾਬੰਦੀਆਂ ਅਤੇ ਬੱਸ ਲੇਨਾਂ ਵੱਚਿ ਕੋਈ ਤਬਦੀਲੀਆਂ ਨਹੀਂ (ਹਰ ਰੋਜ਼ ਸਵੇਰੇ 7 ਤੋਂ ਸ਼ਾਮ 7 ਵਜੇ)

© 2025 ਵੈਨਕੂਵਰ ਸਿਟੀ ਬੱਸ ਤਰਜੀਹ ਟੀਮ



ਨਕਸ਼ਾ B: Main Street (Union St ਤੋਂ East 7th Ave) 'ਤੇ ਬੱਸ ਲੇਨਾਂ